

IKKI

Poul fann kærleikan í Thailandi

- Familjan hjá konu míni er sera fyrikomandi og blíð, og sjálvandi halda tey tað vera stuttligt at síggja ein hvítan, tjúkkan mann, sum hin einasta hvíta í teirra umhvørvi, sigur Poul Rustin brosandi

» Eg hevði opið á Muntra øll kreppuárin fyrst í nítiárunum, tó at tað ikki altíð var so lætt

POUL RUSTIN

» Eg plagi onkuntíð at siga, at "vi åbner, når vi kommer – og vi lukker, når vi går"

POUL RUSTIN

Vilmund Jacobsen

Poul Rustin er ikki gamal drongur longur. Fyri umleið trimum árum síðan giftist hann thailendsku kvinnuni, Luna, og nú eru tað tey bæði, sum í fyrsta lagi reka matstovuvirksemið á Muntra.

– Vit arbeiða langan dag og hava lítila frítíð. Men í januar í ár, tá minst er at gera, avgjørdu vit at snara lyklinum og fara út at ferðast. Tá høvdu vit runnið og tuskað í fleiri enn 300 dagar av undanfarna ári.

Væl móttikin

Poul sigur, at hann og konan plaga at geva sær stundir til at vitja familjuna hjá konuni í Thailandi, men tey hava eisini verið aðrastaðni og ferðast, síðan tey gjørdist trúlovað og gingu í hjúnalag saman.

– Tað hevur verið áhugavert at vitjað familjuna hjá konuni

og síggja, hvussu tey liva, og hvat tey eta.

Poul sigur, at hann er sera væl móttikin í Thailandi.

– Tey eru sera fyrikomandi og blíð, og sjálvandi halda tey tað vera stuttligt at síggja ein hvítan, tjúkkan mann, sum hin einasta hvíta í teirra umhvørvi, sigur hann brosandi.

Skilir hvørt orð

Poul Rustin sigur, at kona hansara hevur fingist við matgerð áður, og nú tey eru tvey um ymisku uppgávnar á Muntra, er arbeiði hugaligari og fellir lættari.

– Luna skilir hvørt orð á føroyskum, og hetta ger, at hon betri kann samskifta við viðskiftafólk, og hon tekur eisini telefonina, tá fyrispurningar eru um ymiskt, sigur matstovueigarin á Muntra.

vilmund@sosialurin.fo